

## 28. ΑΝΑΒΙΟΥΝΤΕΣ Η ΑΛΙΕΥΣ

### ΦΙΛΟΣΟΦΙΑ

Τί πράττειν ἀνὴρ διανοεῖται; δελεάσας τὸ ἄγκιστρον ἰσχάδι  
καὶ τῷ χρυσίῳ καθίσας ἐπὶ τὸ ἄκρον τοῦ τειχίου καθῆκεν εἰς τὴν  
πόλιν. τί ταῦτα, ὦ Παρρησιάδη, ποιεῖς; ἢ που τοὺς λίθους  
ἀλιεύσειν διέγνωκας ἐκ τοῦ Πελασγικοῦ;

### ΠΑΡΡΗΣΙΑΔΗΣ

5 Σιώπησον, ὦ Φιλοσοφία, καὶ τὴν ἄγραν περίμενε· σὺ δέ, ὦ  
Πόσειδον ἀγρεῦ καὶ Ἀμφιτρίτη φίλη, πολλοὺς ἡμῖν ἀνάπεμπε τῶν  
ἰχθύων. ἀλλ' ὄρω τινα λάβρακα εὐμεγέθη, μᾶλλον δὲ χρύσοφρυν· 48  
οὔκ, ἀλλὰ γαλεός ἐστιν. πρόσεισι γοῦν τῷ ἀγκίστρῳ κεχηνώς·  
ὄσφραται τοῦ χρυσίου· πλησίον ἤδη ἐστίν· ἔψαυσεν· εἵληπται·  
10 ἀνασπάσωμεν. καὶ σύ, ὦ Ἐλεγχε, ἀνάσπα· Ἐλεγχε, συνεπιλαβοῦ  
τῆς ὀρμιᾶς.

### ΕΛΕΓΧΟΣ

Ἄνω ἐστί. φέρ' ἴδω τίς εἶ, ὦ βέλτιστε ἰχθύων; κύων οὗτός γε.  
Ἡράκλεις τῶν ὀδόντων. τί τοῦτο, ὦ γενναιότατε; εἵληψαι  
λιχνεύων περὶ τὰς πέτρας, ἔνθα λήσειν ἠλπισας ὑποδεδυκώς;  
15 ἀλλὰ νῦν ἔση φανερός ἅπασιν ἐκ τῶν βραγχίων ἀπηρτημένος.  
ἐξέλωμεν τὸ ἄγκιστρον καὶ τὸ δέλεαρ. μὰ Δί' ἐπιεν. τουτὶ  
κενόν σοι τὸ ἄγκιστρον· ἢ δ' ἰσχὰς ἤδη προσέσχηται καὶ τὸ  
χρυσίον ἐν τῇ κοιλίᾳ.

### ΠΑΡΡΗΣΙΑΔΗΣ

Ἐξεμεσάτω νῆ Δία, ὡς καὶ ἐπ' ἄλλους δελεάσωμεν. εὖ  
20 ἔχει· τί φῆς, ὦ Διόγενες; οἶσθα τοῦτον ὅστις ἐστίν, ἢ προσήκει  
τί σοι ἀνὴρ;

### ΔΙΟΓΕΝΗΣ

Οὐδαμῶς.